



Økisdeildin í Tórshavn er tann størsta av teim 4 økisdeildunum hjá Almannastovuni. Á deildini starvast 16 fólk. Deildin umfatar Streymoy, Vágar, Sandoy og smáu oyggjarnar í miðøkinum. Økisdeildirnar hava til uppgávu at veita sosiala ráðgeving og vegleiðing til einstaklingar, upplýsa um rættindi, skyldur og hjálparmøguleikar sambært almannalóggávuna, viðgera umsóknir um veitingar og hjálparfyriskipanir og umsita veitingar sambært pensjónslógini og annars móttaka og veita møguligan stuðul í sambandi við umsókn um aðrar almannaveitingar, sum deildin ikki sjálv umsitur. Á Almannastovuni virka vit miðvíst fyri at lúka krøvini frá politiska myndugleikanum og viðskiftafólkunum. Dentur verður lagdur á høgt tænaustøði, rættartrygd og virðing fyri einstaklinginum. Virkað verður fyri áhaldandi at menna førleikan, trivnaðin og samstarvið á stovninum.

Almannastovan søkir leiðara til økisdeildina í Tórshavn

Vit sóknast eftir einum persóni við hóskaði útbúgving, t.d. sosialráðgeva- ella líknandi útbúgving, samfelagsfrøðiligari útbúgving frá hægri lærustovni ella líknandi, sum hevur hug at royna eitt spennandi, fjølbroytt og avbjóðandi starv sum leiðari á økisdeildini í Tórshavn.

Umsøkjarar við leiðsluroyndum, kunnleika til almannalóggávuna og almenna fyrisiting hava fyrirun.

Okkara ynski eru, at tú hevur evni at seta í verk fyriskipanir, evni at eggja og menna starvsfólk, góð samstarvsevni, góð evni at orða teg skrivliga sum munnliga og kunnleika til EDV á brúkarastøði.

Í starvinum sum leiðari verður tú partur av einum fjølbroyttum

og livandi tvørfakligum umhvørvi, har samstarvað verður nógv við aðrar deildir og stovnar og møguleikar eru fyri at at ávirka og menna almannatænastuna. Tú verður partur av einum stovni, sum alla tíðina má tillaga seg broytingar í samfelagnum og taka við avbjóðingum, sum liggja í tíðini og framtíðini.

Leiðarin hevur ábyrgdina av leiðslu, ráðlegging og samskipan av økisdeildini. Hann hevur ábyrgd av, at deildin er í støðugari menn-ing, at starvsfólk trívast og mennast, at arbeiðið er skipað soleiðis, at tænanastan er tillagað tørvinum hjá brúkarunum og broytingum í treytunum hjá stovninum og at samskiptið millum deildir og fakbólkar á stovninum støðugt mennist.

Starvið er sett og lønt sambært sáttmála millum Fíggjarmálaráðið og avvarðandi yrkisfelag. Fleiri upplýsingar fáast við at venda sær til Petru Johnsdóttir Joensen, stjóra, á tel 35 35 10.

Skrivlig umsókn skal verða Almannastovuni í hendi í seinasta lagi 30. oktober 2006, kl. 12.

Vinarliga merkið brævbjálvan: ”økisdeildarleiðari” og send umsóknina til Almannastovuna, Smyrilsvegur 20, Postboks 3096, 110 Tórshavn



almannastovan@almannastovan.fo
www.almannastovan.fo

Hagstova Føroya er sjálvstøðugi hagtalsstovnur landsins. Stovnurin er í trimum deildum - Hagtalsdeild, KT-deild og Útgávudeild, sum samstarva um at veita almenninginum góð og skjót hagtøl um so nógv viðurskipti sum til ber. Á stovninum arbeiða 15 fólk - búskaparfrøðingar, samfelagsfrøðingar, KT-tøkningar og skrivstovufólk.



BÚSKAPARFRØÐINGUR

HAGSTOVAN SÓKNAST EFTIR EINUM BÚSKAPARFRØÐINGI TIL AT STANDA FYRI HAGTØLUNUM UM GJALDSJAVNA OG UTTANLANDSSKULD.

Ábyrgd

Uppgávan er at stíla fyri innsavningini og viðgerðini av upplýsingum til hagtøl um gjaldsjavna og uttanlandsskuld, at fremja uppgerðina sambært altjóða forskriftum og at kunngera úrslitini alment. Tú situr ikki einsamallur ella einsamøll við uppgávuni, tí búskaparfrøðingarnir á Hagstovuni eru saman í toymi, sum arbeiðir tætt saman í felags arbeiðsætlan, har hvør einstakur kortini hevur sínar ábyrgdir.

Førleikar

Vit sóknast tí eftir einum væl útbúnum búskaparfrøðingi, við áhuga fyri tjóðarbúskap og hagtølum sum heild. Góðir førleikar til hagtalsliga viðgerð av innheintaðum upplýsingum eru neyðugir og kunnleiki til vinnuligu viðurskiptini í landinum er ein fyrirmunur. Góð samstarvsevni og positivan hugburð til uppgávuna leggja vit stóran dent á.

Starvið

Starvið er fulltrúastarv á Hagstovuni og verður samsýnt við løn sambært galdandi sáttmála millum Búskapar- og Løgfrøðingafelagið og Fíggjarmálaráðið. Umsóknarfreistin er 1. novembur 2006, tá skrivlig umsókn skal vera okkum í hendi. Vilt tú vita meira um starv, treytir og arbeiðspláss, ring so til Hermann Oskarsson ella John Jacobsen á telefon 35 28 00.



HAGSTOVA FØROYA

GLYVURSVEGUR 1 · POSTRÚM 2068 · FO-165 ARGIR
TLF. +298 35 28 00 · FAX +298 35 28 01 · HAGSTOVA@HAGSTOVA.FO · WWW.HAGSTOVA.FO